

Qorti tal-Appell
(Kompetenza Inferjuri)
Imhalled Anthony Ellul
Appell numru: 21/2014

Glorianne Calleja (appellata)

Vs

Direttur tas-Sigurta Soċjali (appellant)

It-Tnejn, 27 ta' Gunju 2016.

1. B'avviz tas-26 ta' April 2013, l-appellant gharraf lill-appellata li l-applikazzjoni għall-ghajjnuna soċjali (SUP) ma kinitx accetta għaliex ma kinitx iktar intitolata għal dik l-ghajjnuna minhabba li: *"Id-Direttur mhux sodisfatt li qed tiffirma familja għal rasek, u/jew, li qed tabita fl-indirizz mogħti minnek."*
2. L-appellata pproponiet appell quddiem l-Arbitru fejn argumentat li:
 - i. Ikun hemm okkazzjonijiet meta hi u wliedha jorqdu għand missier uliedha, Louis Grech li pero ma jridx irbit u ma jaccettax li jgħixu miegħu.
 - ii. L-appellanti u/jew uliedha gieli jmorru jorqdu għandha oħtha Diane li tgħix Santa Venera. L-appellanti ssib hafna għajjnuna mingħand oħtha.
 - iii. Hi dejjem kient ghix għand ommha, u hekk baqgħet tagħmel meta fl-1997 harget tqila b'binha l-kbir Dylan. Baqgħet tgħix ma' ommha wkoll meta fl-2003 twieldet it-tifla Kristel. Ommha u missierha sseparaw u omha bdiet torqod fil-kamra li fiha torqod l-appellanti u wliedha minuri. Din is-sitwazzjoni m'hijiex komda u għalhekk l-appellanti u wliedha spiss imorru għand missier it-tfal f'Birkirkara u gieli raqdu hemm.
3. Fit-twegiba, l-appellat isostni li minn spezzjoni li saret mill-ispetturi tad-Dipartiment għall-Investigazzjoni tal-Frodi ta' Beneficċji, r-rapport tal-ispettur wera bic-car li l-esponenti ma kinitx qed tabita fil-fond Blokk G2, Flat 9, Triq l-Istiratur, Mosta.
4. B'decizjoni tal-15 ta' Ottubru 2014 (numru 348/14), l-Arbitru laqa' l-appell. Fid-decizjoni jissema li fil-fehma tiegħu l-investigazzjoni għandha nuqqas għaliex il-beneficjarja ma ntabitx tagħti l-verzjoni tagħha. Kompla jzid:

"L-Arbitru mhux se jaccetta stharrig ibbazat – partikolarment ibbazat fuq l-ispezzjoni illi saret fl-indirizz iddikjarat – mingħajr ma jkun hemm tentattiv li tittiehed il-verzjoni tal-persuna kkoncernata. Decizjonijiet għandhom jittiehdu fuq provi u mhux x'wiehed jahseb jew jissoponi.

L-Arbitru ha kont tal-komportament tal-appellanti waqt ix-xieħda tagħha u tax-xieħda minnha mressqa u s-sottomissjonijiet finali li għamel l-abblu avukat Leslie Cuschieri."

5. Il-provi kienu jikkonsistu fis-segwenti:
 - 5.1 Rapport tad-Dipartiment ghall-Invstigazzjoni ta' Frodi ta' Beneficċji.
 - 5.2 Deposizzjoni tal-appellata.
 - 5.3 Deposizzjoni ta' Diane Farrugia, oht l-appellata.

6. L-aggravju tal-appellant hi li mill-provi jirrizulta li l-appellata m'hijiex tabita fid-dar tal-genituri taghha.

7. Min-naha taghha l-appellata wiegbet li l-appell kien *fuori termine*. Fir-rigward tal-meritu tat ir-ragunijiet ghalfejn l-appell kellu jigi michud.

8. F'dan ir-rigward l-appellat ipprezenta dokumenti biex jirribatti din l-eccezzjoni. Jirrizulta li:
 - i. Fil-15 ta' Ottubru 2014 inghatat id-decizjoni mill-Arbitru.
 - ii. L-ufficċju tal-Arbitru baghat id-decizjoni lill-appellant permezz ta' *covering letter* datata 16 ta' Ottubru 2014. Dan permezz ta' posta registrata numru RR53532552MT.
 - iii. L-ittra bid-decizjoni ntbaghatet fl-20 ta' Ottubru 2014 u waslet ghand id-Dipartiment fil-21 ta' Ottubru 2014.
 - iv. Skond l-Artikolu 109(2) tal-Kap. 318: "*Appell kif imsemmi qabel f'dan l-artikolu ghandu jsir permezz ta' rikors fi zmien **tletin jum mill-gurnata meta d-decizjoni tal-Arbitru tkun twasslet bil-miktub permezz ta' posta registrata lil min jaghmel it-talba jew lill-beneficjarju jew lid-Direttur, skont il-kaz.***" Jekk wiehed kellu japplika dan il-provvediment b'mod litterali, it-tletin gurnata (30) bdew jiddekorru mill-21 ta' Ottubru 2014, peress li l-ligi tiddisponi li t-terminu ta' 30 gurnata jiddekorru mid-data meta d-decizjoni tasal bil-miktub ghand id-Direttur. Pero' skond l-Artikolu 102 tal-Kap. 12, li l-qorti ma tara l-ebda raguni ghalfejn m'ghandux japplika ghall-appell minn decizjoni tal-Arbitru, jipprovdi: "*Meta z-zmien legali jew gudizzjarju ghandu jibda jghodd minn gurnata stabbilita, dik il-gurnata ma tinghaddx bhala mdahhla f'dak iz-zmien...*" Dan ifisser li t-terminu tal-appell kien jaghlaq fl-20 ta' Novembru 2014, li hi l-gurnata meta l-appellant ipprezenta l-appell.
 - v. Ghaldaqstant, l-eccezzjoni preliminari hi michuda.

9. Wara li l-qorti rat l-atti, tosserva li l-provi li l-appellata m'hijiex tghix fid-dar tal-genituri taghha, m'humiex ftit. F'dan ir-rigward:
 - 9.1 Fl-ispezzjoni li saret fir-residenza tal-genituri tal-appellata, hwejjeg tat-tfal Dylan u Kristel ahwa Grech, ma nstabux. L-appellata xehedet li t-tfal taghha, spiss jorqdu l-Mosta. Pero' ma spjegatx kif meta saret l-ispezzjoni, hwejjeg tat-tfal ma nstabux. Ghall-qorti hu evidenti li t-tfal m'humiex ighixu l-Mosta.

9.2 Hu evidenti li meta omm l-appellata ntalbet turi liema kienu l-hwejjeg ta' bintha, infixlet. Ma kinitx kapaci turi liema kienu l-hwejjeg ta' bintha. Illimitat ruhha biex tghid li l-hwejjeg huma taghha u tal-appellata. Fit-twegiba l-appellata qalet: "*(B) la omm il-beneficjarja gharfet biss ftit mill-hwejjeg tal-beneficjarja, allura seta' jigi konkluz li l-beneficjarja ma kellhiex il-hwejjeg taghha hemm ! Allahares l-ghixien tan-nies f'diffikultajiet finanzjarji ikun jiddependi minn rapport dilettaleski ta' dan it-tip*" Il-qorti ma taqbel xejn ma' dawn it-tip ta' argumenti. Hu proprju minn spezzjoni li saret b'sopriza, li rrizulta kemm l-appellata u wliedha m'humiex ighixu l-Mosta. Spezzjoni li minnha rrizultaw fatti li sfortunatament l-Arbitru skarta. Hu minn fatti bhal dawk li hemm fir-rapport li normalment beneficjarju jinqabad fil-gideb. Jekk f'dan il-kaz kien hemm xi haga dilettaleska kien proprju l-mod kif l-appellata, bl-ghajjnuna ta' familjari taghha, ipprovat tahbi l-verita.

9.3 Fir-rigward tal-post ta' rquad fil-fond tal-genituri tal-appellata, ommha nformat lill-ispetturi li l-appellata w wliedha jorqdu fl-istess kamra tas-sodda fejn torqod hi. Fir-rapport jinghad:

"Din il-kamra kienet tikkonsisti f'zewg sodod tal-wiehed, wahda man-naha tax-xellug u l-ohra man-naha tal-lemin, b'units ikomplu magghom, kif ukoll gwardarobba u gradenza. Hawn ta' min ighid li s-sodda tan-naha tax-xellug kienet mimlija bl-affarijiet fuqha bhal borza sewda u xi soft toys. Dan taghna x'nifhmu li hadd ma kien raqad fuq dik is-sodda matul il-lejl. Mistoqsija kif jirnexxielhom jorqdu f'kamra b'zewg sodod, is-Sinjura Calleja spjega li hija torqod fuq sodda, Glorianne torqod fuq l-ohra u t-tfal jorqdu fuq saqqu li jintefah, izda li haditu ghat-tiswija ghax kien infaqa !"

Pero' ma qalitx ghand min suppost ittiehed is-saqqu biex jissewwa. Lanqas m'hemm spjegazzjoni kif sodda li suppost tintuza' ghall-irquad, kienet mimlija affarijiet.

9.4 Mad-Dipartiment tal-Edukazzjoni, it-tfal Dylan Grech u Kristel Grech huma registrati fl-indirizz Flat 1, Aurora Court, Triq Guze' Orlando, B'Kara. Dan hu l-indirizz ta' missierhom. Madankollu t-tfal ighixu m'ommmhom. Veru li l-appellata xehedet li "*... missierhom ried li jircievi hu l-karti dwar it-tfal u ghalhekk tathom l-indirizz ta' B'Kara u cioe' ta' missierhom,*" pero' ghall-qorti ma jaghmilx sens li d-Dipartiment tal-Edukazzjoni m'ghandhomx l-indirizz tar-residenza tal-appellata. Dan apparti li Louis Grech qatt ma tressaq bhala xhud sabiex jikkorabora dak li xehedet l-appellata. Xhud li fil-fehma tal-qorti kien importanti sabiex l-appellata tikkorabora l-verzjoni li tat. Inoltre, skond it-taghrif li ta d-Dipartiment tal-Edukazzjoni (ara email datata 5 ta' Dicembru 2012), bhala *Relative name*, inghata isem l-appellata u mhux Louis Grech. Ghalhekk ma rrizultax li Louis Grech jissemma fir-records tad-Dipartiment tal-Edukazzjoni. Indikazzjoni li tkompli ddghajjef il-posizzjoni tal-appellata.

- 9.5 It-tfal ma jmorru skola fil-Mosta. Jekk l-appellata verament tghix fl-istess fond fejn ighixu l-genituri taghha, ir-raguni tghidlek li kellhom imorru skola fl-istess rahal. Pero' Dylan Grech b'seħh minn Settembru 2008 beda jattendi skola fil-Hamrun filwaqt li Kristel Grech b'seħh minn Ottubru 2006 bdiet tattendi l-iskola primarja ta' Santa Venera. Il-fatt li Diane Farrugia tghix f'Santa Venera, m'hijiex spjegazzjoni sodisfacenti.
- 9.6 Quddiem l-Arbitru, l-appellata xehedet li l-uniformi tat-tfal tkun ghand ohtha peress li jiqbghu sejrjn ghandha wara l-iskola. Pero' jekk it-tfal qeghdin verament ighixu fil-fond tal-Mosta, suppost filghodu jilbsu l-uniformi hemmhekk. Madankollu fl-ispezzjoni li saret, hwejjeg tat-tfal ma nstabux. Indizju li t-tfal m'humiex ighixu fil-fond tal-Mosta.
- 9.7 Hu minnu li fil-kors tal-investigazzjoni ma saret l-ebda intervista lill-appellata. Il-qorti hi tal-fehma li meta ssir investigazzjoni ta' din ix-xorta, l-ispetturi kellhom jintervistaw lill-beneficjarja. Kien ukoll ikun desiderabbli li l-ispetturi:
- i. Jipprovaw jaghmlu spezzjona fir-residenza ta' Louis Grech u ta' oht l-appellata;
 - ii. Jigbru iktar informazzjoni dwar Diane Farrugia u l-familja taghha, bhal per eżempju meta zzewwget u kemm kienet ilha tghix fil-fond 44, St. Venera Court, Flat 4, Triq il-Fawwara, Sta. Venera.
 - iii. Jitkellmu mal-ufficjali tal-iskola fejn imorru t-tfal u jitolbu taghrif dwar il-kuntatt li ghandhom ma' Louis Grech u kemm jinvolvi ruhu fl-educazzjoni tat-tfal. Hekk ukoll jitolbu taghrif minghand l-awtoritajiet tal-iskola dwar min jiehu u jigbor lit-tfal wara l-iskola.
- 9.8 Pero' b'daqshekk ma jfissirx li r-rapport mhu ta' ebda valur. Rapport li fih fatti li fil-fehma tal-qorti jikxfu din il-*mise en scene* tal-appellata. Dan apparti li kellha kull opportunita' li taghti l-verzjoni taghha waqt il-process ta' appell quddiem l-Arbitru. Verzjoni qasir li meta tikkunsidra l-fatti l-ohra li rrizultaw mill-investigazzjoni, m'hijiex kredibbli.
10. Meta l-qorti tqies dawn il-provi kollha, fil-fehma taghha l-Arbitru kellu jasal ghal konkluzjoni wahda biss, li l-appellata, ohtha Diane Farrugia u ommha ma qalux il-verita. M'hemmx konkluzjoni differenti li wiehed jista' jasal ghaliha. L-appellata u wliedha m'humiex ighixu fir-residenza tal-genituri taghha u l-probabilita' hi li l-appellata lanqas mhi tiffirma familja ghal rasha.
11. Jinghad ukoll li ladarba l-appellata ma ddikjaratx il-verita dwar il-fond fejn tghix u b'hekk naqset milli taghti t-taghrif mitlub bi ksur tal-Artikolu 97 tal-Kap. 318, l-appellant kellu dritt jirrifjuta l-applikazzjoni taghha għall-ghoti tal-assistenza socjali. Diment li l-appellata ma tajtx l-affarijiet kif inhuma, m'ghandhiex jedd tilmenta mid-decizjoni tal-appellant.

Għal dawn il-motivi:-

- 1. Tichad l-eccezzjoni li l-appell hu null.**
- 2. Tilqa' l-appell tal-appellant u thassar id-decizjoni tal-Arbitru tal-15 ta' Ottubru 2014 u minflok tikkonferma d-decizjoni tal-appellant.**
- 3. Spejjez a karigu tal-appellata.**

Anthony Ellul.